

Waslet il-festa għażiża tagħna l-Melliġin

Christopher Bartolo

Sagristan

Wieħed mill-akbar avvenimenti li nkunu qegħdin nistennew matul is-sena, bla dubju, hija l-festa titolari – dik li tfakkarna fit-twelid tal-Vergni Mqaddsa Marija li tkun iċċelebrata fit-8 ta' Settembru.

Kull min jidhol fil-Knisja Arcipretali tagħna, fil-faċċata wara l-artal magġur, taħt l-apside – jew kif inhi magħrufa magħna l-Melliġin, l-arzella tal-kor - insibu minqax mill-iskulturi Carmelo u Manwel Cini fi żmien il-kappillan Mons. Ġuzeppi Schembri, il-kliem bil-Malti meħuda mill-antifona tal-Madonna li jgħidu hekk: It-twelid tiegħek, Vergni Marija, ferraħ lid-dinja kollha.

Jien persważ li l-ferħ li għab it-twelid tal-Vergni Mqaddsa ħassewh u għadhom iħossuh l-insara kollha. Dan it-twelid ma kienx twelid komuni għaliex din it-tarbija kienet speċjali. Meta tikber, Hi kellha tkun l-Omm tal-Iben t'Alla. Mhux ta' b'xejn li omm u missier din it-tarbija, Sant'Anna u San Ġwakkin, kabbru lil din it-tarbija ċkejka b'tant għożża u mħabba.

Missirijietna għazlu t-twelid tal-Madonna bħala l-festa titolari tal-komunità Melliġija. Aħna writtina din il-festa u għadna niċċelebrawha bl-aħjar mod possibbli li din tagħmel għieħ lilna u lil kull min jiġi għaliha. Minkejja li ż-żminijiet jinbidlu, il-Melliġin baqgħu jiċċelebraw il-festa tal-Bambina b'mod dinjituż u nisirani. Jeħtieġ li ngħaddu din il-festa bl-istess mod lil dawk li jiġu warajna. Irridu naħdmu sabiex il-festa tagħna tibqa' festa nisranija fejn minnha johroġ ħafna gid, speċjalment dak spiritwali.

Bħal arkata, il-festa tiġi mfaßla fuq żewġ pilastru. L-ewwel pilastru jikkonsisti fl-attivitajiet reliġjużi li jkunu organizzati fil-knisja. Il-festa tibda b'disat ijiem tan-novena. Kull filgħaxija ssir quddiesa fejn għaliha jkunu mistednin kategoriji differenti ta' nies mill-komunità tagħna. Dawn jinkludu lis-saċerdoti u reliġjużi, tfal, għaqdiet reliġjużi, għaqdiet soċjali, morda u anzjani, żgħażaġh, mejtin, familji, immigranti u benefatturi tal-parroċċa. Il-qofol tal-

attivitajiet reliġjużi jintahaq lejliet u nhar il-festa. Il-festa liturgika tibda lejliet il-festa bit-tranzlazzjoni solenni ta' filgħaxija. L-għada titkompla bil-quddiesa solenni ta' filgħodu fejn fiha jintiseg il-panigierku li fih is-saċerdot magħżul jitkellem fuq il-ħajja u l-virtujiet tal-Madonna. Imbagħad filgħaxija jkun hemm l-Għasar solenni fejn fih jitkantaw is-Salmi u l-Antifona tal-Madonna. Wara toħroġ il-purċissjoni bl-istatwa għażiża ta' Marija Bambina.

Wieħed mill-izjed mumentu emozzjonali tal-festa huwa waqt il-ħruġ tal-vara mill-knisja. Tkun xena verament mill-isbaħ tara l-pjazza mimlija binnies li, flimkien mad-daqq taż-żewġ baned tagħna, mad-daqq ħlejju tal-qniepen u mal-ħruġ tal-kaxxa infernali, tkun ħerqana tistenna lill-vara titfaċċa fil-bieb prinċipali tal-knisja tagħna.

It-tieni pilastru jikkonsisti fl-attivitajiet li jkunu organizzati barra mill-knisja, jiġifieri l-attivitajiet esterni li jkunu organizzati fil-pjazza u t-toroq tagħna. Dawn l-attivitajiet jibdeu minn ġimgħa qabel il-festa. Dawn jikkonsistu fi programmi mużikali li jkunu organizzati fil-pjazza. Dawn isiru b'mod professjonali ħafna miż-żewġ baned tagħna kif ukoll mill-Kor u Orkestra li għandna fil-parroċċa. Dawn il-programmi qegħdin ikunu suċċess kemm mill-attenzenza kif ukoll mill-mużika li tindaqq u titkanta li tkun varjata u għall-gosti ta' kulhadd. Matul din il-ġimgħa, ikunu organizzati xi marċi matul it-toroq tal-Melliġna wkoll.

L-atmosfera tal-festa tibda tinħass minn meta jibdeu jintramaw it-toroq u l-pjazza tagħna. Prosit lill-Grupp tal-Armar li jieħu ħsieb jarma t-toroq bil-pavaljuni sbieħ u l-pjazza bl-istatwi, bit-trofej, bil-linef u bil-bandalori li ħallewna ta' qabilna u li bl-armar għdid qegħdin ikomplu jsebbħu t-toroq tagħna. Dan il-grupp jibqa' attiv matul is-sena kollha sabiex jieħu ħsieb il-manutenzjoni tal-armar kollu kif ukoll iżid mal-armar li jkun hemm.

Mingħajr nar, il-festa ma tkunx kompluta. Għalhekk, f'dawn il-jiem ta' festa, il-Grupp Piretekniku jkun impenjat ħafna sabiex il-festa

tissebbaħ bil-ħruq tan-nar tal-ajru u tal-art. Mill-gurnata tal-ħruġ tal-istatwa min-nieċa tagħha fil-knisja sa tmiem il-festa, ikollna diversi waqtiet fejn jinħaraq in-nar li jkomplu joħolqu atmosfera festiva. Naturalment il-qofol tal-ħruq tan-nar jintlaħaq lejliet u nhar il-festa u nistgħu ngħidu li jiġbed ħafna nies minn madwar Malta kollha.

Ma nistax ma nsemmix ukoll id-dwal li jiġu armati mal-faċċata tal-knisja, fil-pjazza u fit-toroq minn fejn tgħaddi l-purċissjoni. Dawn ikomplu jżejnu l-pjazza u t-toroq tagħna kif ukoll jgħinu biex tkompli tinħoloq dik l-atmosfera sabiħa u ta' festa kif inhu xieraq. Dawn l-elementi kollha flimkien joħolqulna festa reliġjuża u tradizzjonali Maltija kompluta.

Din is-sena hija t-42 sena tiegħi nagħti s-servizz tiegħi bhala sagristan tal-Knisja Arcipretali tagħna. Mill-esperjenza tiegħi, il-festi qatt ma jkunu l-istess, minkejja li dawn ikunu organizzati bl-istess ħsieb u b'attivitajiet li jkunu jixxieħbu minn sena għall-oħra. F'festa jista' jkollok mumentu ferriha u oħrajn inqas ferriha. Ikollok nies li f'sena jkunu parti mill-organizzazzjoni u fis-sena ta' wara ma jkunux, min minħabba raġuni u min għal oħra. Ikollok nies li jkunu ħallewna u oħrajn li jkunu mardu u allura ma jistgħux igawdu l-festa bħas-soltu. Ikun hemm nies li jkunu għaddejnin minn żminijiet diffiċli minħabba raġunijiet personali jew familjari. Fil-festa jkollok nies li jistgħu jgawdu u oħrajn li ma jistgħux. Però, f'xi ħin jew ieħor, kulhadd ikollu dawk il-mumentu fejn fihom tarahom bi tbissima għaliex it-twelid tal-Madonna għab il-ferħ lill-bnedmin kollha.

Il-festa tiġi u tmur. Wara kull festa jew okkażjoni, jien inħobb ngħid li l-festa jew l-okkażjoni saret storja – bis-sabih u l-ikrah tagħha. Jalla l-festa ta'

Apprezzament Speċjali – Ġużeppi Bartolo

Kien il-jum tal-11 ta' Lulju 2018 meta waslitli l-aħbar tal-mewt ta' Ġużepp ta' Selmun, kif kien magħruf magħna l-Melliħin. Ngħid il-verità, din l-aħbar niktitni ħafna. Wara xi ħin li waslitli din l-aħbar mort il-knisja u ntfajt bil-qiegħda fuq il-bankijiet ta' wara fi kwiet perfett, f'ambjent sabiħ bil-lampier bix-xemgħa tneņem dgħajfa, sinjal li x-xemgħa kienet waslet biex tispicċa. Fil-knisja kien hemm silenzju perfett miksur biss mill-ħoss tal-ħuttat jittajjar u jpespes bla sabar madwar il-knisja tagħna. Wara ftit mumentu ta' talb, irhejtilha lejn il-kampnar sabiex naqbad il-qniepen u ndoqq dawk in-noti kiebja li kienu jħabbu l-mewt ta' Ġużeppi. Waqt id-daqq tal-qniepen, ħsibijiet waqgħu fuq il-valuri sbieħ li kellu dan il-bniedem gentlom kif isejhulu ħafna nies li ħadmu miegħu matul ħajtu.

Lil Ġużepp jien nafu sew għaliex meta kont għadni zgħir niftakar kont narah fil-biħa tal-kazin

din is-sena tkun waħda sabiħa u kompluta fejn fiha kulhadd jieħu gost u fejn thalli ħafna gid spiritwali li huwa r-raġuni għaliex aħna nagħmlu l-festa.

Irrid nuri l-apprezzament tiegħi u ta' ħafna oħrajn tal-programm sabiħ li ttella' fil-Knisja Arcipretali tagħna nhar Hadd il-Palm, programm imtella' u mżewwaq b'mużika sagra mill-isbaħ li, mal-knisja mżejna bil-friegħi tal-palm, ħolqot ambjent li jdaħħlek fl-atmosfera tal-Ġimgħa Mqaddsa – żmien qaddis li fih nerriflettu fuq il-passjoni u l-mewt ta' Sidna Ġesù Kristu biex imbagħad fi tmiem din il-ġimgħa, nerriflettu u nifirħu bil-qawmien tal-Mulej. Għalhekk, dawn l-attivitajiet li jittellgħu miż-żewġ soċjetajiet tagħna jgħinu sabiex napprezzaw aktar iż-żmien li nkunu qeġħdin ngħixu fih, bħal ma huma l-festi tal-Milied, l-Għid u l-festa titolari.

Għall-grazzja t'Alla, il-komunità tagħna għadha tapprezza dawn l-inizjattivi kif ukoll it-tradizzjonijiet li trawmu fina minn ċkunitna. Nerringrazzjaw ukoll lil Alla li għadna nsibu għaqdiet u individwi li jorganizzaw attivitajiet bħal dawn b'tant sagrificcju, impenn u mħabba u jalla nibqgħu nsibu nies dilettanti u dedikati sabiex dawn id-drawwiet sbieħ nibqgħu ngħixuhom u ngawduhom u ngħaduhom lil ta' warajna.

Fl-aħħar nett nixtieq nerringrazzja lill-President tal-Għaqda Muzikali "Imperial", is-Sur Josef Borg u l-kumitat kollu tar-rispett u l-għajnuna li dejjem tawni bhala sagristan. Grazzi mill-qalb.

Nawgura mill-gdid li jkollna festa sabiħa li thalli impatt pożittiv fuq il-komunità Melliħija u li l-għada tal-festa, kulhadd ikun jista' jiftaħar kemm kellna festa li għamlitilna unur.

Il-festa t-tajba lil kulhadd.

jagħmel il-kpiepel għal party tal-Milied għat-tfal tal-Melliha. Niftakru jinkolla l-karti fuq oqsfa tal-fildiferru sabiex fuqhom isawwar il-kpiepel li kienu jintużaw fil-ġranet tal-Karnival. Niftakar ukoll fil-gurnata tal-ħatra tiegħi bhala sagristan fl-1976. Kien ġie l-knisja flimkien ma' membri oħra tal-kumitat ta' dak iż-żmien biex jifirħu u jwiegħduni r-rispett u l-għajnuna meta kont ninħtiegħa. Għadhom jidwu f'widnejja l-kliem li kien qalli dakinhar: "Christopher, nawguralek ħafna snin twal bhala sagristan tagħna u ngħidlek biex tkun sagristan ta' kulhadd. Mur u għin lil kull għaqda li għadna taħdem għall-festa kif ukoll għal kull ma jsir għall-gid ta' raħal twelidna, il-Melliha".

Ĥafna nies kienu wkoll jammirawh għall-imħabba li kellu għad-Dar tal-Providenza. Meta jasal il-Milied flimkien ma' oħrajn kien joħroġ jiġbor il-flus sabiex f'dak iż-żmien sabiħ tal-Milied kienu

jmorru jferrfu lir-residenti tad-Dar tal-Providenza fis-Sigġiewi bil-kant tal-Milied u fl-istess hin joffru l-flus li jkunu gabra lil din id-Dar li hi tant għażiża għall-Maltin.

Guzeppi kien ihobb dak kollu li jsir fil-komunità Mellihija. B'mod speċjali fil-jiem tal-festa, Guzeppi kellu mhabba kbira lejn il-Banda Imperial. Wara l-familja, l-ghezeż għalih kienu l-knisja u l-każin. Kont tammirah, sajj u xitwa, kuljum filgħaxija gejj mill-pjazza lejn il-knisja sabiex jiehu sehem fil-quddiesa u wara jgħaddi l-każin sabiex għal ftit hin jiteklem mas-soċi u hbieb oħra.

Niftakar ukoll meta l-knisja kienet qiegħda tiġi skolpita u invjata minn Carmelo u Manwel Cini fi żmien il-kappillan Guzeppi Schembri. Kien gie mwaqqaf sotto-kumitat li kien jinkludi żewġ membri mill-każini tal-baned. Dan is-sotto-kumitat

kellu l-għan sabiex jingabru fondi għall-proġett tal-invjar u l-iskultura tal-knisja. Guzeppi, flimkien ma' Ċikku Attard, kienu tnejn mill-membri li kienu joħorġu jhabbtu l-bibien tal-familja Mellihin jigbru l-flus.

Il-funeral tiegħu, li sar nhar is-Sibt 14 ta' Lulju, kien xhieda ta' kemm Guzeppi kien maħbub u ta' għajjnuna għal hafna nies. Kulhadd jgħidlek kemm kien raġel ta' karattru sod, dħuli, twajjeb u fuq kollox raġel tal-affari tiegħu. Hu kien imzejjen b'don speċjali – raġel ta' ftit kliem u meqjus mingħajr ma jwegġa' lil hadd. Kien raġel ta' principju u hafna nies isejhulu raġel fuq l-irġiel.

Jalla l-Mulej jagħtih il-mistrieħ ta' dejjem u l-premju li jisthoqqlu tal-gid kollu li għamel ma' kull min kien jinħtieġu.



*Heggu lil uliedkom
jitgħallmu l-Muzika
mal-Banda Imperial*

Airconditioning & Refrigeration Sales, Services & Repairs

Stephen Deguara

☎ 9947 5290



Email: stephen.deguara.r1@gmail.com